

పిల్లల కొరకు బైబిలు

బహు మతులు



అందాల రాణి
ఎస్సీరు



వ్రాసిన వారు: Edward Hughes

వివరించిన వారు: Janie Forest

ద త్తత చేసిన వారు: Ruth Klassen

Alastair Paterson

అనువాద ము చేసినవారు: Paul Prabhakar P.

స మర్పించు వారు: Bible for Children

www.M1914.org

BFC

PO Box 3

Winnipeg, MB R3C 2G1


Canada

©2020 Bible for Children, Inc.

అనుమతి: ఈ కథను మీరు అమ్మనంత వరకు దీనిని ముద్రించుటకు మరియు అనుకరించుటకు హక్కు కలదు.



ఎస్తేరు అందమైన అమ్మాయి. చిన్నతనంలోనే ఆమె తల్లిదండ్రులను
కోల్పోయింది. ఆమె పినతండ్రియైన మొర్దకై ఆమెను పెంచి పెద్దచేశాడు.
ఎస్తేరు తన పినతండ్రికి విధేయత చూపించి ఆయనను ఘనపరచిన ఒక
మంచి కుమార్తె.





యూదురాలైన ఎస్తేరు పారశీక దేశములో జీవించింది. ఆమె పితరులు చెరపట్టబడి పారశీక దేశములోనికి తీసుకురాబడ్డారు. ఆరోజులలో అనేకమంది యూదులు పారశీక దేశంలో నివసించారు.



పారశీక దేశపు రాజు తన రాజ్యములోని అధిపతులందరికి గొప్పవిందు

చేయించాడు. రాణియైన
వప్తి కూడ స్త్రీలకు ప్రత్యేక
విందు చేయించింది.

ద్రాక్షారసమును ఎక్కువగా
సేవించిన రాజు తన
భార్యయైన వప్తిని రాజ
కిరీటం ధరించుకొని
ఆమె అందాన్ని అందరికి
చూపాలని ఆజ్ఞాపించాడు.
అందుకు రాణియైన
వప్తి నిరాకరించింది.




అందుకు రాజు కోపించి
భార్యలందరూ తమ భర్తలకు
విధేయత చూపించాలని అందరికి
తెలిసేలా చేయడానికి తన
అందాన్ని చూపించుటకు
నిరాకరించిన వష్టిని రాణిగా
ఉండకుండ తొలగించాడు.



రాజుగారికి క్రొత్త రాణిని
ఎన్నుకొనుటకు రాజు
సేవకులు అందమైన
కన్యకల కోసం రాజ్యమంతా
గాలించి వారిని రాజు
అంతఃపురమునకు తెచ్చారు.
రాజు ఎస్తేరును రాణిగా
ఎన్నుకుని ఆమెపై కిరీటం
పెట్టాడు. తన పినతండ్రి
తనకు చెప్పిన ప్రకారము
తాను యూదురాలినన్న
విషయం ఎస్తేరు రాజుకు
చెప్పలేదు.







ఎస్తేరు యొక్క పినతండ్రియైన
మొర్దకై రాజు గుమ్ముములో
కూర్చునియుండగా రాజు
సేవకులైన ఇద్దరు ద్వారపాలకులు
రాజును చంపుటకై ఆలోచించారు.
ఈ సంగతిని మొర్దకై ఎస్తేరుకు
తెలిపి రాజు ప్రాణాన్ని కాపాడాడు.
ఇద్దరు సేవకులు చెట్టుకు ఉరి
తీయబడ్డారు. ఈ విషయములన్ని
రాజ్యసమాచార గ్రంథములో
వ్రాయబడ్డాయి.




ఈ సంగతులైన తరువాత రాజు హోమానును
అందరికంటే ఎక్కువగా హెచ్చించాడు. రాజు
సేవకులందరూ అతనికి నమస్కారము చేసారు
గాని యూదుడైన మొర్దకై హోమానుకు
నమస్కారము చేయలేదు.



దుష్టుడైన హామాను కోపించి మొర్దకైని మాత్రమే
కాకుండా రాజ్యములోనున్న మొర్దకై ప్రజలను
(యూదులు) కూడా చంపుటకు రాజు
అనుమతితో చట్టాన్ని
చేయించాడు.







ఇది భయంకరమైన చట్టము.
రాజ్యములో ఉన్న యూదులందరూ
ఉపవాసముండి మహా
దుఃఖములోను ఏడ్పులోను
రోదనములోను మునిగారు.
చంపబడుటకు సిద్ధంగా ఉన్న తన
ప్రజలను కాపాడుటకు ఎస్తేరు
ప్రాణాలకు తెగిస్తుందా? తాను
యూదురాలినన్న విషయం ఆమె
రాజుకు తెలుపుతుందా?



ఆ కష్ట సమయములో దేవుడు ఎస్తేరుకు ఒక గొప్ప ఉపాయమును ఇచ్చాడు. ఆమె తాను చేయించబోవు విందుకు కావలసినదిగా రాజును మరియు హోమానును ఆహ్వానించింది. రాజు ఎస్తేరును నీకు కావలసినది కోరుకోమని అడిగాడు. విందు సమయంలో తనకు కావలసినదానిని అడుగుటకు ఎస్తేరు సిద్ధంగా ఉంది.



మొర్దకైని ఉరి తీయుంచుటకు హామాను
ఉరికొయ్యను సిద్ధము చేయించాడు.





ఆ రోజు రాత్రి రాజుకు నిద్ర

పట్టనందున రాజ్య సమాచారపు గ్రంథాన్ని

తెప్పించుకొని చదువుచుండగా తన

ప్రాణాన్ని కాపాడిన మొర్దకైకు ఏబహుమతి

ఇవ్వబడలేదని తెలుసుకొన్నాడు. మరుసటి

దినం రాజు హోమానుతో రాజు

ఘనపరచాలనుకున్నవానికి

ఏమిచేయబడాలని

అడిగినప్పుడు హోమాను

సంతోషంతో రాజు తనను

ఘనపరచబోతున్నాడని

అనుకున్నాడు.







హోమాను రాజుకు ఈ విషయమై చాలా
సలహాలు ఇచ్చాడు. హోమాను గొప్ప సంతోషంతో
"అట్టి మనుష్యునికి రాజవస్త్రము తొడిగించి తలపై
కిరీటం పెట్టి గుఱ్ఱముపై ఎక్కించి ఘనులైన
రాజుయొక్క అభిషతులలో ఒకడు అతనిని నడిపించి
ఘనపరచాలని చెప్పాడు."




అప్పుడు రాజు హామానుతో నీవు చెప్పిన
ప్రకారం ఆలస్యంచేయక యూదుడైన
మొర్దకైకి చేయుము అని ఆజ్ఞాపించాడు.




మొర్దకైని గుఱ్ఱముపై ఎక్కించి అతని ముందర
నడచినప్పుడు హోమాను ఎలా అనుకొనిఉంటాడు?
అతడు (హోమాను) మొర్దకైని మరింత ద్వేషించిఉంటాడు.
త్వరలో యూదులతో కలిసి మొర్దకై కూడా
చంపబడతాడు
అని అనుకొని
ఉండవచ్చు.



ఆ దినము తరువాత రాజు,
హోమాను ఎస్తేరు సిద్ధము
చేయించిన విందుకు వచ్చారు.
"నీ కోరిక ఏమిటి?" అది నేను
నీకు అనుగ్రహిస్తాను అని రాజు
ఎస్తేరుతో అన్నాడు. దుష్టుడైన
హోమాను పన్నాగమును
ఎస్తేరు రాజుకు వివరించింది.
"హోమానును ఉరి తీయండి"
అని రాజు ఆజ్ఞాపించాడు.



యూదులు తమ్మును తాము రక్షించుకొనుటకు రాజు
మరియొక శాసనమును చేయించాడు. యూదులందరూ అద్భుతంగా
రక్షించబడ్డారు. రాజు మొర్దకైని హెచ్చించాడు. యూదులందరూ తమవారికి
బహుమానములు పంపుకొని సంతోషించారు. ఇప్పటికీ యూదులు దేవుడు
తమను రాణియైన ఎస్తేరు ద్వారా కాపాడిన సంగతిని గుర్తుచేసుకొంటారు.



అందాల రాణి ఎస్తేరు

ఈ కథను మనము బైబిలులో

ఎస్తేరు

అధ్యాయములలో చూడగలము

“నీ వాక్యములు వెల్లడి అగుటతోడనే వెలుగుకలుగును”
కీర్తనలు 119:130



ముగింప ౨

30

60



ఈ బైబిల్ కథ మనలను సృష్టించిన అద్భుతమైన దేవుని గురించి తెలియజేస్తుంది. ఆయన ఎవరో తెలుసుకోవాలని దేవుడు నిన్ను కోరుకుంటున్నాడు. మనము చెడుపనులు జరిగించి పాపము చేశామని దేవునికి తెలుసు. పాపమునకు శిక్ష మరణము, కాని దేవుడు నిన్ను బహుగా ప్రేమించి నీ పాపశిక్షను భరించుటకు తన ప్రియకుమారుడైన యేసును సిలువపై మరణించుటకు పంపాడు. ఆ తరువాత యేసు మరణమును జయించి పరలోకమునకు వెళ్లాడు. నీవు యేసుని నమ్మి నీపాపములను క్షమించమని అడిగినయెడల ఆయన నిశ్చయముగా క్షమించి నీయందు నివసించును. నీవు ఆయనతో యుగయుగములు జీవించెదవు. ఇది నిజమని నీవు నమ్మినట్లయితే దేవునికి ఈలాగు ప్రార్థన చేయుము. ప్రియమైన దేవా, నీవు దేవుడవని నమ్ముచున్నాను. నా పాపములకొరకు యేసు మరణించి తిరిగిలేచెనని నమ్ముచున్నాను. దయతో నా పాపములను క్షమించి నా జీవితములోనికి వచ్చి యుగయుగములు మీతో ఉండుటకు నాకు నిత్యజీవమును ప్రసాదించుము. నీ బిడ్డగా జీవించుటకు మరియు నీకు లోబడుటకు నాకు సహాయము చేయుము. ఆమెన్!
ప్రతిదినము బైబిలు చదివి దేవునితో మాట్లాడుము.

